

SCRIPT OF MORNING GOJRI NEWS BULLETIN 13FEB 2026  
1015HRS

مارننگ گوجری نیوز بولیٹن 13 فروری 2026

\*\*\*\*\*

یوہ آکاشوانی جموں بے محمد آصف تیں خبر سُنو۔

\*\*\*\*\*

LG SASB

لیفٹیننٹ گورنر منوج سنہا نے جاتے روز جموں مانہ شری امرناتھ شرائین بورڈ  
غی 50 ویں میٹنگ غی صدارت کی اس موقع ور بورڈ نے اعلان کرتا واں دسیو  
بے جے اس سال غی پرتھم پوجا 29 جون نانہہ کی جے گی تے اس دوران  
جموں تے سرینگر مانہہ بابا برفانی غے متعلق 2 بکھ بکھ پروگرام وی منعقد ویں  
غا واضع رہ جے بورڈ غی میٹنگ غے دوران اندراج ہوا یاتریان دوجا کم کاج کرن  
آلا لوکاں تے پوجاریاں غی خاطر بیمہ غی رقم 5 لکھ توں بدا غے 10 لکھ  
روسپیہ توڑی کی گئی بے ذریعاں نے دسیو بے جے میٹنگ غے دوران اس سال  
غی آن آلی امرناتھ یاترا غے متعلق حفاظت تیں علاوہ تمام دوجا لوڑتا اقدام  
چان ور وی غور کیو گیو بے۔

\*\*\*\*\*

ASSEMBLY PROCEEDINGS

جموں کشمیر قانون ساز اسمبلی مانہہ اج مالی سال 2026-27 غی خاطر  
رقومات غی منگ غے متعلق تبادلہ خیال غے نال نال ووٹنگ کرائی جے غی  
واضع رہ جے اج ایوان مانہہ وزیر جاوید احمد رانا جنگلات۔ جل شکتی تے  
قبائلی امور بارے محکمہ غے متعلق مانگ نانہہ باندے رکھیں غا تے ایوان  
مانہہ سیلاب کنٹرول پولیس، پانی غی سپلائی، صفائی ستھرائی تے شیڈیول  
کاسٹ تے شیڈیول ٹرائیب طبقہ غی پلائی بہتری واسطے رقومات مخلص رکھن  
بارے غور کیو جے غو واضع رہ جے جاتے روز قانون ساز اسمبلی نے لما چر  
توڑی تبادلہ خیال کرن تیں بعد زبانی ووٹ غے ذریعے بکھ بکھ محکمہ غی خاطر  
رقومات ناں منظوری دے دتی تھی۔

\*\*\*\*\*

## SPEAKER SOCIAL MEDIA

جموں کشمیر قانون ساز اسمبلی غا سپیکر عبدالرحیم راتھر نے موجودہ جاری بجٹ اجلاس غی خاطر تبادلہ خیال واسطے 30 منٹ غو خصوصی وقت دین غی یقین دہانی کرائی ہے اُن نے یاہ گل ایوان مانہہ گُجھ ممبراں غی طرفوں سماجی میڈیا گا جعلی اکاونٹ غے ذریعے گُج سیاسی لوکاں غی طرفوں عوام غا چُنیا گیا نمائنداں غے خلاف غلط بیان بازی غے ذریعے سماجی میڈیا ور افواہ پھیلان غو معاملو چایا جان تیں بعد کی ہے۔

\*\*\*\*\*

## ASSEMBLY OFF DAY

جموں کشمیر قانون ساز اسمبلی نے اعلان کرتا واں کہیو ہے جے آئیندہ 16 فروری نانہہ ایوان مانہہ ادا دن غی چھٹی دے گی اسمبلی سیکرٹریٹ غی طرفوں جارئ بولیٹن مانہہ کیو گیو ہے جے فروری 16 نانہہ ایوان مانہہ کی جان آلی کاروائی ناں فروری 20 ناں انجام دتو جے غو اس سلسلہ مانہہ اسمبلی سیکرٹریٹ غو کہنو ہے جے یوہ اعلان ایوان غی طرفوں لیا گیا فیصلہ تیں بعد باندے آیو ہے۔

\*\*\*\*\*

## WORLD RADIO DAY

اج ریڈیو غو عالمی تہاڑو مئیو جاربیو ہے واضع رہ جے یوہ تہاڑو ہر سال 13 فروری سن 1946 مانہہ عالمی سطح ور ریڈیو قائم کرن غی بار مانہہ مئیو جے اس سال یوہ تہاڑو منان غو موضوع ہے ریڈیو تے مصنوعی ذہانت واضع رہ جے اس سلسلہ مانہہ اج آکاشوانی جموں اج دوپہر 12 بج غے 25 منٹ گو اک خصوصی گل باتی پروگرام نشر کرے غو۔ اس خصوصی نشریات مانہہ مہارا مہمان ویں غا سنئیر براڈکاسٹر تے سابق سٹیشن ڈائریکٹر آل انڈیا ریڈیو شمندر کمار جھیڑا جے موجودہ وقت مانہہ سامعین نانہہ ریڈیو غی اہمیت بارے تفصیل نال جانکاری دیں گا واضع رہ جے مہارا سنئرانکر جگموہن شرما اس پروگرام غی میزبانی کریں غا۔

\*\*\*\*\*

## SNOW MARATHON

ضلع انتظامیہ ڈوڈہ نے بھارتیہ فوج غی 4 راشٹریہ رائفل تے بدرواہ ترقیاتی اتھارٹی غا تعاون نال آئیندہ 16 فروری نانہ شہریاں غی خاطر اک خصوصی دوڑ غو احتتام کرئی ہے واضع رہ جے 5 کلو میٹر چھنڈا آلی یاہ دوڑ بدرواہ گا چنتا علاقہ توں جے گاٹی توڑی لوائی جے غی یاد رہ جے اس دوڑ غو مقصد ملک غی خاطر شہید بون آلاں نانہ وقار بخشن غے نال نال وطن پرستی گو جزبو ظاہر کرنو ہے۔

\*\*\*\*\*

## WEATHER

محکمہ موسمیات نے آئیندہ 14 تے 17 فروری نانہ کج اچیرا پہاڑی علاقاں مانہ بلکی برف باری بون غی پیشن گوئی کی ہے جد کہ زیادہ تر علاقاں مانہ آئیندہ 25 فروری توڑی موسم خشک رہن بارے جانکاری دتی گئی ہے ور احتیاتی طور ور سفر کرن آلاں ناہ صلاح دتی گئی ہے کہ وے سفر کرن توں پہلاں مقامی محکمہ موسمیات نال رابطو قائم کریں تاں جے سفر مانہ پریشان نہ بونو ہے۔

\*\*\*\*\*

## MOCK DRILL KATHUA

حفاظتی دستاں نے لکھن پور غے قریب ریلوے رستہ ور ہنگامی حالات تیں نمڑن غی تیاری تے بابمی تال میل نانہ جانچن واسطے ایک فرضی مشن کی۔ اس مشق گو مقصد فوری کاروائی غا نظام نانہ مضبوط بنانو تے مسافراں تے ریلوے عملہ غی حفاظت نانہ یقینی بنانو ہے۔ ڈی ایس پی، مسکان نے کہیو کہ ایسی مشق حساس علاقاں مانہ نگرانی تے چوکس رہن واسطے معمول غا حفاظتی اقدامات غو حصو ہے۔ اس مشق مانہ ممکنہ خطرات غی فرضی صورتحال بنا غے اہلکاراں غی تیاری غو جائیزو لیو گیو۔

\*\*\*\*\*